

मीडिया सेल  
कार्यालय मुख्य निर्वाचन अधिकारी, उ०प्र०  
चतुर्थ तल, विकास भवन, जनपथ मार्केट, लखनऊ

प्रेस नोट संख्या-196

लोकसभा सामान्य निर्वाचन-2024 के पाँचवें चरण में 14 लोकसभा निर्वाचन क्षेत्रों के लिए अब तक 25 प्रत्याशियों ने नामांकन किया

नामांकन के दूसरे दिन 21 प्रत्याशियों ने नामांकन किया

मोहनलालगंज (अ०जा०) में 03, लखनऊ में 04, रायबरेली में 01, अमेठी में 02, जालौन (अ०जा०) में 01, झांसी में 02, हमीरपुर में 01, बांदा में 03, बाराबंकी (अ०जा०) में 01, कैसरगंज में 01, गोण्डा में 02 प्रत्याशियों ने नामांकन किया

03 मई नामांकन की अंतिम तिथि, 20 मई को होगा मतदान

दिनांक 29 अप्रैल, 2024 लखनऊ

प्रदेश के मुख्य निर्वाचन अधिकारी श्री नवदीप रिणवा ने बताया कि भारत निर्वाचन आयोग द्वारा 16 मार्च, 2024 को लोकसभा निर्वाचन की तिथियों की घोषणा के साथ ही प्रदेश में स्वतंत्र, निष्पक्ष, शांतिपूर्ण, भयमुक्त, प्रलोभनमुक्त, समावेशी व सुरक्षित मतदान कराने की प्रक्रिया संचालित है। लोकसभा सामान्य निर्वाचन-2024 के पांचवें चरण में 14 लोकसभा निर्वाचन क्षेत्रों तथा 173-लखनऊ पूर्व विधानसभा उप निर्वाचन-2024 के लिए 26 अप्रैल, 2024 (शुक्रवार) को निर्वाचन की अधिसूचना जारी होने के साथ ही लोकसभा निर्वाचन क्षेत्रों में अब तक 25 प्रत्याशियों ने नामांकन किया। 29 अप्रैल को 21 प्रत्याशियों ने नामांकन किया। इसके पहले 04 प्रत्याशियों ने नामांकन किया था। 173-लखनऊ पूर्व विधानसभा उप निर्वाचन के लिए अब तक 02 प्रत्याशियों ने नामांकन किया। नामांकन पूर्वाह्न 11 बजे से अपराह्न 03 बजे के मध्य किये जा सकेंगे।

मुख्य निर्वाचन अधिकारी ने बताया कि प्रदेश में पाँचवें चरण की 14 लोकसभा निर्वाचन क्षेत्रों के लिए 29 अप्रैल को जिन प्रत्याशियों ने नामांकन किया, उसमें:-

34-मोहनलालगंज (अ०जा०) लोकसभा निर्वाचन क्षेत्र के लिए भारतीय जनता पार्टी से कौशल किशोर, पीपुल्स पार्टी ऑफ इण्डियन (डेमोक्रेटिक) से श्यामलाल सिंह, राष्ट्रीय समाज पक्ष से बृजेश कुमार विक्रम ने नामांकन किया।

35-लखनऊ लोकसभा निर्वाचन क्षेत्र के लिए भारतीय जनता पार्टी से राजनाथ सिंह, मेरा अधिकार राष्ट्रीय दल से कपिल मोहन, सरवर पार्टी से सरवर अली, हिन्दू समाज पार्टी से गौरव वर्मा ने नामांकन किया।

36—रायबरेली लोकसभा निर्वाचन क्षेत्र के लिए मानवतावादी समाज पार्टी से रोहिताश सारस्वत ने नामांकन किया।

37—अमेठी लोकसभा निर्वाचन क्षेत्र के लिए भारतीय जनता पार्टी से स्मृति जुबीन इरानी, निर्दलीय प्रत्याशी में सुरेन्द्र कुमार ने नामांकन किया।

45—जालौन (अ0जा0) लोकसभा निर्वाचन क्षेत्र के लिए निर्दलीय प्रत्याशी चन्द्रभान ने नामांकन किया।

46—झांसी लोकसभा निर्वाचन क्षेत्र के लिए भारतीय जनता पार्टी से अनुराग शर्मा, निर्दलीय प्रत्याशी में धर्मेन्द्र प्रताप ने नामांकन किया।

47—हमीरपुर लोकसभा निर्वाचन क्षेत्र के लिए समाजवादी पार्टी से अजेन्द्र कुमार सिंह ने नामांकन किया।

48—बांदा लोकसभा निर्वाचन क्षेत्र के लिए भारतीय जनता पार्टी से आर0 के0 सिंह पटेल, बहुजन समाज पार्टी से मयंक, भारतीय शक्ति चेतना पार्टी से श्रीराम सिंह ने नामांकन किया।

53—बाराबंकी (अ0जा0) लोकसभा निर्वाचन क्षेत्र के लिए स्वतंत्र अभिव्यक्ति पार्टी से आशा देवी ने नामांकन किया।

57—कैसरगंज लोकसभा निर्वाचन क्षेत्र के लिए सरदार पटेल सिद्धांत पार्टी से विनोद कुमार पटेल ने नामांकन किया।

59—गोण्डा लोकसभा निर्वाचन क्षेत्र के लिए भारतीय जनता पार्टी से कीर्तिवर्धन सिंह, सरदार पटेल सिद्धांत पार्टी से कुलदीप ने नामांकन किया।

पाँचवें चरण की 49—फतेहपुर और 50—कौशाम्बी (अ0जा0) लोकसभा निर्वाचन क्षेत्रों में अब तक नामांकन शून्य रहा।

इसी प्रकार 173—लखनऊ पूर्व विधानसभा उप निर्वाचन—2024 के लिए अब तक 02 प्रत्याशियों ने नामांकन किया।

मुख्य निर्वाचन अधिकारी ने बताया कि भारत निर्वाचन आयोग द्वारा चुनाव के निर्धारित कार्यक्रम के अनुसार प्रदेश में लोकसभा सामान्य निर्वाचन—2024 के पंचम चरण की 14 लोकसभा सीटों तथा नामांकन भरने की अंतिम तिथि 03 मई, 2024 (शुक्रवार) निर्धारित है। नामांकन पत्रों की जांच 04 मई (शनिवार) को की जायेगी। 06 मई, 2024 (सोमवार) को अपराह्न 03 बजे तक नाम वापसी की अंतिम तिथि निर्धारित है। इसके उपरान्त इन निर्वाचन क्षेत्रों से चुनाव लड़ने वाले प्रत्याशियों की सूची अन्तिम हो जायेगी। पंचम चरण का मतदान 20 मई, 2024 (सोमवार) को सम्पन्न होगा। उत्तर प्रदेश के सभी निर्वाचन क्षेत्रों की 04 जून, 2024 (मंगलवार) को मतगणना की जायेगी।

उन्होंने कहा कि नामांकन के दौरान सुरक्षा की व्यापक व्यवस्था की गयी है। सम्पूर्ण नामांकन प्रक्रिया की वीडियोग्राफी भी करायी जा रही है। सभी जिला निर्वाचन अधिकारियों, उप जिला निर्वाचन

अधिकारियों तथा सुरक्षा हेतु तैनात पुलिस अधिकारियों को विशेष सतर्कता बरतने के भी निर्देश दिये गये हैं।

मुख्य निर्वाचन अधिकारी ने बताया कि लोकसभा सामान्य निर्वाचन-2024 हेतु सामान्य श्रेणी के प्रत्याशी को 25,000 रुपये तथा अनु0जाति/अनु0जनजाति के प्रत्याशी को 12,500 रुपये जमानत धनराशि जमा करनी होगी। विधानसभा उप चुनाव के लिए सामान्य श्रेणी के प्रत्याशी को 10,000 रुपये तथा अनु0जाति/अनु0जनजाति के प्रत्याशी को 5000 रुपये जमानत धनराशि जमा करनी होगी। राष्ट्रीय/राज्यीय दलों के प्रत्याशियों को निर्वाचन क्षेत्र का एक निर्वाचक प्रस्तावक के रूप में तथा रजिस्ट्रीकृत अमान्यता प्राप्त राजनीतिक दल एवं निर्दलीय प्रत्याशियों को 10 प्रस्तावक की आवश्यकता होगी।

लोकसभा निर्वाचन क्षेत्र में प्रत्येक प्रत्याशी के लिए व्यय की अधिकतम सीमा 95 लाख रुपये तथा विधानसभा उप निर्वाचन क्षेत्र में प्रत्येक प्रत्याशी के लिए व्यय की अधिकतम सीमा 40 लाख रुपये निर्धारित है। नामांकन के समय रिटर्निंग ऑफिसर/सहायक रिटर्निंग ऑफिसर के कार्यालय के 100 मीटर की परिधि के भीतर अधिकतम 03 वाहन तथा प्रत्याशी सहित अधिकतम 05 व्यक्तियों के प्रवेश की अनुमति होगी। राजनीतिक दलों द्वारा खड़े किये गये उम्मीदवारों को फार्म-ए तथा फार्म-बी नामांकन की अंतिम तिथि 03 मई, 2024 (शुक्रवार) को अपराह्न 03 बजे तक दाखिल करना होगा।

-----